

* श्रीकौशल्या अमड़ि जो वात्सल्य सनेहु *

॥ ॐ तत्सत् श्री अयोध्याऽध्यत्ये नमः ॥

श्री गुरु गणपति गिरिजापति गौरि गिरापति ।

शारदा शेष सुकवि श्रुति सन्त सलामति, वारनि खे-

नमस्कारु करे कैलाश पति शंकर चवे थो-

अई देवि गिरिजे ! तो पुछियो ? त- प्राणप्रिय पुट्ट राघव
खे कौशल्या कीअ मोकल बन वजण लाइ दिनी “सो .बुधु” ?

श्री रघुवंश में चिन्तामणि वति मन वांछित
सिद्धि दियण वारो, नवंतनु पैरावत हाथीअ जे बचड़े वति,
राज खे सोने जंजीर वति समुझी, बन में रहण खे नन्दन बन वति,
समुझी । अधिक आनन्द थियण करे श्री राज महिषी प्यारीअ
जननीअ जे घरि सिधो आयो । मतां अवध नरेशु झले न छदे ?
इन्हींअ भव खां चौगुने चाव सां अति प्रसन्न थिया डौड़न्दा-डौड़न्दा
लछिमण खे बाहिरियें दर ते छद्दीन्दा माता जूं वटि आया ।

जगदीश्वर जे जाप में वेठल सीयाराम जे कुशल मनाइण
में तत्पर थी हुई कृपालु जननि खे ब्रई हथिड़ा गुलनि जहिड़ा
जोड़े, जियें तिलकु सभिनी सुकृतनि में धर्म स्वरूपु आहे तीअं
सभिनी रघुवंशनि में सिरताजु श्री रघुराजु प्रसन्न थियो ।
श्रीमाता जे चरण कमल स्वर्ण जे जोड़े वति, मधुर प्रेम भरियनि

ते, नीलम मणि वति मस्तकु धारियाऊँ मानों मुद्रिका ते
नीलमु रतनु शोभित थियो हुयो प्रकाशु करण लगो ।

अहिलाद सागर में मगुन थी हेई, गदि-गदि वाक्य सां
पुत्र ! पुत्र ! कन्दी हुई, आनन्द जलु वरषाईन्दी हुई, भुजाउनि सां
उठाईन्दी हृदय लाईन्दी हुई, लख लख आशीष दीन्दी हुई,
अमूल्य मणिनि जे शृंबार जूँ घोरां घोरण लगी ।

अम्ब जिहड़े लालु कपोलनि वारो मुखड़ो न त्रिपति
थियण वारनि चपड़नि सां चुम्बनु करण लगी, अखिड़ियुनि
मां सनेहु जलु वरषाईन्दी हुई, जिहवा सां हे राम ! प्रिय पुत्र
राम !! चवन्दी हुई, अपारु माधुर्य रस खे प्रापति थी । जहिं
माधुर्य रस जी बून्द चखण वास्ते मां शिवु भस्मांग वारो जटा-
धारी थी उदासीन भेषु करे घुमन्दो थो वतां । इहड़े प्रेम सुख
सिन्धु में महाराणी कौशल्या जू मगनु थी स्नान थी करे । तदहिं
भी प्यास न थी . बुझे, इहा प्रेम जी अद्भूत रंगति आहे । जो
कल्पनि ताई पूर्णु न थी थिये । जहिं जल खे प्यास . बुझाइण
वास्ते पीइजे थो सो जलु पाण प्यास रूपु थो थिये ।

आलिस्य भरे नेत्रनि वारी, तपस्वनी वति हृदय जी
उज्यारी, कौमलु कछ में विहारे, छातीअ सां लगाए, कमल जे
नालि वांगियां पवित्र . बाहुनि सां राघव वत्स जे केहरि वति
कन्धनि खे पकिड़े, सा मनस्वनी जननि ! कलश स्तननि जे

श्रीमुख वचनामृत

भार सां निमी हुई, मधुर आलिंगन सां, महाराणी पूर्ण काम
वारी थी हुई, प्रेम विलास श्री राम जे गात्र ते अनुरक्ति थी हुई ।
सन्सार जे सभिला माताउनि खां अधिक सौभाग्यवती
श्रीकौशल्या जूं, पघर जे बूंदुनि सां, नैननि जे आंसुनि सां,
मधुर-मधुर हंसनि सां, वार शींखुनि वांगियां उभा थी बीठा ।
प्रेम जो रसु अति अधिक वधण करे खीर अम्बृत भरिये जूं
धारूं रघुनन्दन जे लाल कमल वांगियां मुख में पवण लगियूं ।

अमल कमल वारियुनि अखियुनि सां, पहिंजे प्रेम पात्र
पुट्रिड़े जी सजल जलद देही दिसन्दी हुई, श्री कौशल्या जी दिलि
खुशि खे केरु कवि चई सघन्दो । नारद शारद जे अनुभव खां
परे थियण करे, को बि न निर्णयु करे सघंदो ।

अमृतसर वांगियां नाभीअ ते चुमिड़ी दींदी हुई, अधरनि
जो रसु पींदी हुई, अपारु सुख खे प्रापति थी । जीअं जन्म रंकु
कुबेर जी पदवी खे पाए ।

शैशप दशा खां मथे चड़िहियो शिशिर में पदार्पणु करे
यौवन बसन्त जे मनोरम सीड़िही ते प्रापति थियण वारो,
क्पोलनि जी तरल अमल कान्ति वारो, श्री राम जो सुन्दरु
वदनु दिसी, सरसीरुहाक्षी जननि ! वक्षस्थल ते राघव जो
मुखिड़ो रखी, पाणि पदमु पृष्ठिका ते देई प्रेम जी निद्रा में मगनु
थी, हृदय स्थिति प्रियतमु रामचन्दु बाहरि न वजें मानों इन्हीं
शंका खां सुन्दरु सुत ते हथिड़ो रखी सुम्ही रही ।

निर्मल प्रीति जी रीति बि इऐं थींदी आहि, जीअं
 श्री महाराणी निर्लोभ प्रीति सां भरिपूरि आहि । गुण
 जोभन रूप धन जे स्वार्थ खां सवाइ प्यारो लगे । पुत्र भाउ
 हुजे, तोड़े सखा भाउ, तोड़े सखी भाव सां कन्त सां विरुंह करे,
 जीअं भी हुजे, अतिअन्त शुद्ध कामना ते रहिति हुजे ।
 प्रेमु उन्हींअ खे चइजे । केवल इन्हीं अभिलाष
 सां त कन्त जी सहेली थी सिक जी आहि ब्रारियां । जेके विरुंह
 जी लजत खे ज्ञाणंदियूं, उहे सुख जी भावना छदे विरुंह जे
 मिटे दुख खे स्वीकारु थियूं कनि । फकीर चवनि था-‘अशक जो
 दर्दु लजत खां खाली न आहे । जहिं खे लिव लगनि लग्गी आहे
 उहे स्वाद खे ज्ञाणीनि था’ । प्रेम जो घरु बणाइणो हुजे त
 कहिंजो नक्शो छिकिजे । जिअें गिलास खां सवाइ खीरु छा में
 पीअन्दो । प्रेमु सूरत खां सवाइ काथे टिकंदो । औं सूरत छिकण
 खां सवाइ चरित्र मां रसु न ईन्दो । तहिं करे मुहंबत में हीउ
 लजिमु आहे जो जेकी भी हुजे प्यार तौं सदिके करे । हुन जे
 विरुंह जो भुखियो रहे, ऐं कदहिं भी प्रीति में चुक न विझे,
 तोड़े घर-घर जा टुकड़ा पिनन्दो वते, लोकनि में मुहुं कारो थी
 पवेसि, तर्दी भी प्रियतम वटि चाह न करे । घोर रोरव नरक में
 पचे, वैतरणी घुमणं घेर में अचे, तर्दी भी सच्चे हृदय सां इऐं
 चवे त- प्रियतम जो प्रेमालापु न घटिजे । जो प्रेम जी जुगति न
 आई, औं शून्य आकाश वार मुक्ति पाताई त जणु धूड़ि पाताई ।
 छो जो शून्यु मरी वेंदो, अजपा मरी वेंदो, अनहदु मरी वेंदो,

श्रीमुख वचनामृत

श्रीराम सनेही न मरंदो, इऐं कबीरु साहिबु चवंदो आहि ।

सतावीह वर्ष थिया आहिनि श्रीकौशल्या जूं खे, रामचन्द्र पुत्र सां आलिंगन कन्दे, तदीह भी हियों न थो अघाइजेसि ।
इहो प्रेमु भगुवन्तु नवीनु रसनि जी दीहों दीहुं वर्षा करण वारो आहे । हाणे विस्मरणु थी वियो आहे श्री राघव जो अगे मिलणे जहिं खे । इहड़ी भोरिड़ी राणी मिथिलापुरीअ वारो प्रसंगु थी पुछणु चाहे ।

पन्हैया नांव वारी मैना जे प्रेमालाप ते आनन्द निन्द्रा मंझां जागी हुई महाराणी जूं, सहति श्रद्धा जे सुन्दरु मुखड़ो दिसण लगी । श्री कौशल्याराणीअ खे इन्हीअ समय पुत्र भावना मय ईश्वर भावना आहे । हर्षणीय प्रियता सां गदि-गदि कम्पिति सर्वांग थी हुई श्री माता जूं चवण लगी ।

कोमल हथिड़ा दिसी करे चवे थी- मिहिंजा परदेसी पुत्र ? विश्वामित्र सांणु गदिजी जो नंढपण में परदेस वयें । उन रस्ते जो समाचारु अद्भुति रस सां भरियलु लछिमण खां मां बुधो । तूं जदी पित्रि में तोते खे आंडुरि ते खीरणी रखी दींदे हुयें त चकु पाइण वास्ते चतू वातु फाईंदो हुयो । मुहिंजा भोरिड़ा सीधा साथ पुत्र ? उन समय में भव खां आंसू वहाए, चपड़ा कम्बाए, आंडुरि बाहिरि कढंदे हुऐं, अहिड़ो डरपोकु हृदय वारो तूं- थम्भे जेदनि द्रन्दनि वारी, छहनि कोहनि में शरीर वारी, राक्षसी ताड़का हचारीअ खे रस्ते वेंदे कीअं हिकिड़े बाण सां उन खे यमराज सां परिणायुइ । वदो माखे त आश्चर्यु

थो लगे ?, गुलनि जो खेनूअड़ो खेलण में सखा सन्मुखु था
उछिलिनि, त केले वांगे शरीरु कम्पण थो लगे, अखिड़ियुनि ते
हथिड़ा देई, गाड़हनि चपड़नि सां बस !, बस !! पियो करी ।
सो समर भूमीअ में इन्द्रादिकनि खे थोरिड़ो ज़ाणण वारा !
विकट भट्ट सुबाहु मारीचु निशाचर अनन्त सैना सां सहस्त्रों, पल
भरि में भुगड़नि वांगे अग्नि बाण सां भुगड़ ॥

काकुस्थ ?, जद्री तूं चौगान में खेनूअ रांदि करण लाइ
वजें या श्री सरयू स्नान करण वजें त घोड़नि हाथिनि रथनि
पालिकनि जी चतुरंगिनी सैना वठी वजें । गहबर घोर भयंकर
बननि में तपस्विनि सां फलाहारी थिये, पदचारी थियें । समय
खे दिंसी अमंगल करण वारा ! पुत्र प्यारा ? पल भर तोखे पानु
न मिलंदो हुयुइ त वारे-वारे उबासियूं पयूं अचिनी । ब़ारहं
महीना भोजन खां सवाइ बन फल खाधइ सतिगुर प्रसादु
तुहिंजी रक्षा करे ॥

सरियू में तारणु सिखण करे घणे यतननि सां ड्रिज़न्दे
दृष्टि व्याकुलु थींदी हुयइ ?, वत्सः । भागीर्थी कमला नदी कीअं
तरी, गरीब गऊ चारण वारनि ग्वालनि जूं भूंगियूं वजी
वसायइ । लड़ह लगनि खे तोड़ि पहुंचाइणो हुयुइ ।

हे तात ! असां .बुधो सीं, तवहां रकार मकार वति
बिन्हीं भ्राताउनि यज्ञ जी रक्षा कयव । गुरुनि जे प्रसाद सां
सभेई विद्या अस्त्रनि जी पातव । बलिहारु वजाइ ! भुली करे
जेको तुहिंजे पुण्डरीक नैन वारे, सजल मेंघ वति कारे, धुंधरारे

श्रीमुख वचनौमृत

वारनि जे लड़िहियुनि वारे, श्री वत्स कौस्तुभ मणीअ सां
शोभित कण्ठ वारे मुखड़े खे दिसे थो । बेवसि थी तुहिंजे नांव
खे चवे थो, हिकड़ी पल मात्र भी सहति श्री प्रिया जे तवहां जा
मंगल चरण दिसे थो, सो पहिंजे चरण रज सां त्रिभुवन खे
पवित्रु सूर्य वांगियां करे थो । इऐं दिसी भी तुहिंजे सन्मुखि
ऋषिनि यज्ञ कया । इहा तुहिंजी माधुर्य रस लीला आहे ।

गुरु परमेश्वरु अन्दरि बाहिरि रक्षा करे थो, जीअं
दिलीअ जी कुम्भार जो हथु औं ठपिणी रक्षा करे थी । श्रीमाता
जूं, परम सुजानि राजमहिषी राघव खे बिन्हनि खां आशीर्वाद
वठी थी दिसे । मुनि वशिष्ठ अथवा विश्वामित्र जे कृपा प्रसादि
अनन्त भयंकर करवर बलाऊं अवढर दानि जगत पिता पार्वती
शंकर तो तों टारे छदिया ।

श्रीरामचन्दोवाच:- मिठी अमड़ि ? द्रियों ? लक्ष्मणु भी
नंढिड़ो परमेश्वरु चउ । गहबर घोर बननि में, वणनि जे हेठां
वास भवन में, जाखोड़नि जबिरनि में, सवें सूरनि में, गिदड़
बघड़नि में, हाथिनि रिछनि में, बबर शीहनि में, वासींग नागनि
जे फूक़ुनि में, विपति जे वंडण में को भी सम्बन्धी माता
पितादिक हमराहु न हुयो । गूड़िही भयंकर वणराइ जिते द्रींहु
जो सूर्य जी ज्योति, राति जो चन्द्र चान्दिनी न हुजे । उते
लखणदेव पलक नैन वांगियां मुहिंजी रक्षा कई ॥

श्री हरिः



वैदेही-पदप राग-रञ्जित उर अन्तर ।
मुख राधा नाम, सदा निष्काम सन्त वर ॥
भक्ति सुधा सुर धुनी, सिन्ध मरु लाइ बहाई ।
जन जन मनकी रची, नाम सुर तरु फूलवाई ॥
प्रीति नीति रस रीति सों, प्यार रघुचन्द की ।
वृन्दावन विहरै रहैं, जै हो मैगसि चन्द की ॥

पूज्यपाद अनन्त श्री स्वामी अखण्डानन्द
सरस्वती जी महाराज